

2.4 ප්‍රමාණවත් අධිකාර බලයකින් තහවුරු නොවූ ගනුදෙනු

ආයතනයේ සභාපතිවරයාට සහ අධ්‍යක්ෂ ජනරාල්වරයාට ඉන්ධන දීමනා ගෙවිය යුත්තේ 2008 ජූලි 28 දිනැති අංක PED/50 දරන රාජ්‍ය ව්‍යවසාය වක්‍රලේඛ ප්‍රකාරව වුවද 2011 පෙබරවාරි සිට 2014 මාර්තු දක්වා 2011 පෙබරවාරි 09 දිනැති අංක 13/2008 (iv) දරන රාජ්‍ය පරිපාලන වක්‍රලේඛ ප්‍රකාරව ඉන්ධන දීමනා ගෙවා තිබුණි. ඒ අනුව අදාළ කාලසීමාව සඳහා වැඩිපුර ගෙවා ඇති මුළු මුදල රු. 989,140 ක් වන අතර එය ආපසු අයකර ගැනීමට කටයුතු කර නොතිබුණි.

3. මූල්‍ය සමාලෝචනය

3.1 මූල්‍ය ප්‍රතිඵලය

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා ආයතනයේ මූල්‍ය ප්‍රතිඵලය රු. 478,601 ක අතිරික්තයක් වූ අතර ඊට ප්‍රතිරූපිත ඉකුත් වර්ෂයේ ඌනතාව රු.15,608,863 ක් විය. ඉකුත් වර්ෂයට සාපේක්ෂව සමාලෝචිත වර්ෂයේ මූල්‍ය ප්‍රතිඵලයෙහි රු.16,087,464 ක වර්ධනයක් නිරීක්ෂණය විය.

4. මෙහෙයුම් සමාලෝචනය

4.1 මතභේදයට තුඩුදෙන ගනුදෙනු

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය තුළ අධ්‍යයන මණ්ඩල රැස්වීම් 03 ක් පැවැත්වූ බවට දීමනා ගෙවා තිබුණද, ආයතනයේ වාර්තා අනුව එක් රැස්වීමක් පමණක් පවත්වා තිබුණු බව නිරීක්ෂණය විය.
- (ආ) සම්බන්ධීකරණ සහකාර (MA 3)III ශ්‍රේණියේ තනතුරු 04 කට බඳවා ගැනීම සඳහා 2014 නොවැම්බර් මස දින 04 ක් (නිවාඩු දින 02 ක් ද ඇතුළුව) අපේක්ෂකයන් 440 දෙනෙකු පරීක්ෂණයට භාජනය කර තිබුණි. ඒ අනුව 1 : 110 අනුපාතයෙන් සම්මුඛ පරීක්ෂණ සඳහා සහභාගී කරවා තිබුණද, බඳවා ගැනීම සිදුකර නොතිබුණි.

4.2 දෘශ්‍ය අක්‍රමිකතා

පහත සඳහන් නිරීක්ෂණ කරනු ලැබේ.

- (අ) ආයතනය සඳහා කාර්යය පරිපාටි සංග්‍රහ පිළියෙල කිරීම වෙනුවෙන් අධ්‍යක්ෂ මණ්ඩල සාමාජිකයෙකු වෙත රු. 45,000 ක් සමාලෝචිත වර්ෂයේ ගෙවා තිබුණි. තවද සකස් කර තිබූ කෙටුම්පත් පරිපාටි සංග්‍රහය සඳහා අධ්‍යක්ෂ මණ්ඩල අනුමැතිය ලැබී නොතිබුණි.
- (ආ) 2013 වර්ෂයේ පවත්වන ලද පාඨමාලාවක් සඳහා බෞද්ධ කටයුතු අමාත්‍යාංශයෙන් අයකර ගත යුතු රු.165,000 ක හිඟ මුදල සමාලෝචිත වර්ෂයේ දෙසැම්බර් 31 වන විටත් අයකර ගෙන නොතිබුණි.
- (ඇ) අධ්‍යක්ෂක ජනරාල්වරයාගේ නිල වාහනය සමාලෝචිත වර්ෂයේ මාර්තු සිට දෙසැම්බර් දක්වා ධාවනය කර ඇති දුර පරීක්ෂා කිරීමේදී නියමිත ඉන්ධන දීමනාව ඉක්මවා රු. 93,824 ක් වැය කර තිබුණි.

4.3 කාර්යසාධනය

රාජ්‍ය නිලධාරීන් සඳහා වන දෙවන භාෂා පුහුණු පාඨමාලාවන්වල ප්‍රගතිය පහත දැක්වේ.

(අ)	අනුමත පන්ති ගණන	අපේක්ෂිත සහභාගීත්වය	සම්පූර්ණ කරන ලද පන්ති ගණන	සහභාගී වූ සත්‍ය ගණන	අක්‍රීය පන්ති ගණන
	368	16,146	214	8,005	188

- (ආ) 2014 වර්ෂයට පෙර ආරම්භ කරන ලද රාජ්‍ය නිලධාරීන් සඳහා වන දෙවන භාෂා පුහුණු පාඨමාලාවල II හා III මට්ටමේ පන්ති 2015 මාර්තු 15 වන විටත් පහත පරිදි නිම කර නොතිබුණි.

වර්ෂය	දෙමළ භාෂා පන්ති	සිංහල භාෂා පන්ති
2012	33	-
2013	279	38

- (ඇ) රාජ්‍ය නිලධාරීන් සඳහා දින 12 නේවාසික නොවන පාඨමාලා 10 ක් පැවැත්වීම සඳහා රු. 1,400,000 ක් වෙන් කර තිබුණි. එසේ වුවද වර්ෂයේ දී පාඨමාලා 35 ක් පවත්වා තිබුණු

අතර වැය වී ඇති මුදල රු. 6,650,465 කි. එක් පාඨමාලාවක් සඳහා වියදම ඇස්තමේන්තුගත මුදලට වඩා රු. 50,000 කින් වැඩි වී තිබුණි.

(ඇ) භාෂා සංගම් වැඩසටහන් යටතේ පැය 150 ක කථන පාඨමාලා වල ප්‍රගතිය පහත දැක්වෙන අතර පන්ති පැවැත්වීම හා සහභාගීත්වය දුර්වල තත්ත්වයක පවතින බව නිරීක්ෂණය විය.

අනුමත පන්ති ගණන	අපේක්ෂිත සහභාගීත්වය	පැවැත් වූ පන්ති ගණන	සහභාගී වූ සත්‍ය ප්‍රමාණය
364	13920	180	5400

(ඉ) භාෂා සංගම් සඳහා අවසන් වරට විභාග පවත්වා තිබුණේ 2013 වර්ෂයේ දී වන අතර ඉන් සමත් වූ සංඛ්‍යාවට වඩා අසමත් වූ සංඛ්‍යාව වැඩි වී තිබුණි. විභාගය අසමත් වීමට හේතු වශයෙන් පන්ති අවසන් කර දිගු කලකට පසු විභාගය පැවැත්වීම හා නිශ්චිත විෂය මාලාවක් අනුගමනය නොකිරීම බව සභාපතිවරයා දක්වා තිබුණි.

(ඊ) ක්‍රියාකාරී සැලැස්මේ සඳහන් එක් එක් කාර්යයන්ගේ ප්‍රගතිය පරීක්ෂා කළ හැකි පරිදි ප්‍රගති වාර්තා පිළියෙල කර නොතිබුණි.

5. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන පිළිබඳ දුර්වලතා වරින්වර ජාතික භාෂා අධ්‍යයන හා පුහුණු ආයතනයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතු වේ.

- (අ) ගිණුම්කරණය
- (ආ) වාහන උපයෝජනය
- (ඇ) භාෂා පංති පැවැත්වීම
- (ඈ) ස්ථාවර වත්කම් කළමනාකරණය